

ලෝකයේ බොහෝ රටවල ජාතික අධ්‍යාපන ප්‍රතිපත්තිය තුළ ප්‍රාථමික අධ්‍යාපනයට සූචිගේෂත්වයක් හිමිවෙයි. ඇතැම් රාජ්‍ය ප්‍රාථමික අධ්‍යාපනය අනිවාර්ය කර ඇත. ඇතැම් දුප්පත් රටවල ප්‍රාථමික අධ්‍යාපනය නැංවීමට ආබාර කරයි. මුළු ලෝකයේ ම මූලික දක්ෂතා සහ සාක්ෂරතාවය ලබාදීමේ අදියර ලෙස ප්‍රාථමික අධ්‍යාපන අදියර වැදගත් වේ. ශ්‍රී ලංකාවේ ද වයස අවු. 5 - 14 දක්වා අධ්‍යාපනය අනිවාර්ය කර ඇත. අධ්‍යාපනික සංවර්ධනයෙහිලා විෂයමාලා ප්‍රතිසංවිධානය, ගුරු වැටුප් ගෙවීම, පෙළපොත් මුද්‍රණය, ගුරු පුහුණු ආදි කටයුතු සඳහා වාර්ෂිකව දළ දේශීය නිෂ්පාදිතයෙන් 2% ක් වැය කරයි. එය ශ්‍රී ලංකික සමාජ සංවර්ධනය ඉහළ නැංවීමටත්, අනාක්ෂරතාව පහළ දැමීමටත් කරන ආයෝජනයකි.

මෙම නිදහස් අධ්‍යාපනය තුළ ප්‍රාථමික අධ්‍යාපනය කෙළවර වන 5 ගේෂීයේ සිසුන්ගේ කියවීමේ, ලිවීමේ සාධන මට්ටම් සහ එහි ගැටලු පිළිබඳව අධ්‍යයනය කිරීම මෙම පර්යේෂණයේ තේමාව විය.

මෙම අධ්‍යයනයේ පළමු පරිච්ඡේදයෙන් ප්‍රාථමික අධ්‍යාපනයේ ස්වභාවය සහ ශ්‍රී ලංකාවේ ප්‍රාථමික අධ්‍යාපනය පිළිබඳ විවිධ ආයතනික හා පුද්ගලික නිරවතන ද, මෙම අවධියේ අධ්‍යාපනය ලබන සිසුන්ගේ ස්වභාවය ද, හාංකාවේ වැදගත්කම සහ කියවීම, ලිවීම සම්බන්ධයෙන්ද නිරවතනයන්ද, මෙම ගැටලුව අධ්‍යයනය කිරීමේ වැදගත්කම ද දක්වා ඇත. මෙම පරිච්ඡේදය අවසානයේ මාතර අධ්‍යාපන කළාපයේ අධ්‍යාපන පසුබීම පිළිබඳව තොරතුරු දක්වා ඇත.

දෙවන පරිච්ඡේදය තුළ සිසුන්ගේ කියවීම ලිවීම සම්බන්ධයෙන් සිදු කර ඇති විදේශීය හා දේශීය පර්යේෂකයන්ගේ පර්යේෂ වල නිගමනයන් දක්වා ඇත. සිසුන්ගේ කියවීමේ ලිවීමේ දුෂ්කරතා ඇති වීම කෙරෙහි පවුල් පරිසරයේ බලපෑම මෙන්ම පාසල හා සම්බන්ධ සාධක ද මුළුවන බව දක්වා ඇත. පවුල් පරිසරය තුළ යහපත් සමාජ ආර්ථික පරිසරයක

ඡේවත් වන සිසුන් පහළ සමාජ ආර්ථිකයක් සහිත සිසුන්ට වඩා අධ්‍යාපනයේ ප්‍රතිඵල ලබා ගන්නා බවත් දක්වා ඇත.

තුන්වන පරිච්ඡේදයෙන් පර්යේෂණ ක්‍රමවේදය යටතේ අධ්‍යයනයේ අරමුණු, නියැදිය, දත්ත රස්කර ගන්නා ක්‍රමවේද හා අධ්‍යයනයේ සීමාවන් දක්වා ඇත.

හතරවන පරිච්ඡේදය මගින් මාතර අධ්‍යාපන කළාපයේ එක් අධ්‍යාපන කොට්ඨාසයකින් පාසල් 2 බැඟින් කොට්ඨාස හතරෙන් පාසල් 8 ක් තෝරා ගත්තේ එක් පාසල් වර්ගයකින්ද පාසල් දෙක බැඟින් වන ලෙසය. එම පාසල් වලින් සිසුන් 240 කගේ නියැදියක් ඇසුරින් සිසුන්ගේ කියවීමේ ලිවීමේ දූෂ්කරතා පිළිබඳ විමර්ශනයට ලක්කර ඇත. එහිදී 5 ගේණියේ සිසුන්ගේ කියවීමේ ලිවීමේ සාධන මට්ටම් සහ දූෂ්කරතා විමර්ශනයට ලක් කර ඇත. එම අපේක්ෂිත සාධන මට්ටම් වලට ලැයා වීමේද පැන තැනින ප්‍රවාහ හා සමාජ පරිසරය සම්බන්ධ සාධකත්, පාසල හා සම්බන්ධ වූ සාධකත් විශ්ලේෂණය කර ඇත.

පස්වන පරිච්ඡේදයෙන් සිසුන්ගේ කියවීමේ ලිවීමේ දූෂ්කරතා පිළිබඳව එළඹී නිගමන ලෙස පාසල් වර්ගය අනුවද සිසුන්ගේ කියවීමේ, ලිවීමේ දූෂ්කරතා වල වෙනස්කම් දක්නට ලැබුණ බවත්, 1 AB පාසල් වල වූව ද සිටින කියවීමේ ලිවීමේ දූෂ්කරතා ඇති සිසුන් අයහපත් සමාජ පරිසර වලින් පැමිණෙන සිසුන් බවත් නිමනය කර ඇත. ඇතැම් පාසල් පිහිටි ප්‍රදේශ අනුව එම පාසල් වල පහත් සමාජ ආර්ථික මට්ටමකට ම සීමා වූ සිසුන් පමණක් ඉගෙනුම ලබන අතර මොවුන්ගේ සාධන මට්ටම සැම අංශයකින් ම ඉතා පහත් අගයක් ගන්නා බැවින් මෙම සිසුන්ගේ සාධන මට්ටම ඉහළ තැබීමට පාසල් මැදිහත්වීම අවශ්‍ය බව දක්වා ඇත.